

نظیرا کبر آبادی

(1830 — 1740)

ولی محمد نام، نظیر تخلص تھا۔ دلی میں پیدا ہوئے۔ اول عمر میں آگرہ چلے گئے۔ وہاں معلمی کے فرائض انجام دیے اور ساری عمر آگرے میں گزار دی۔ نظیر نے مختلف شعری اصناف میں طبع آزمائی کی ہے لیکن وہ نظم گو شاعر کی حیثیت سے پہچانے جاتے ہیں۔ نظیرا کبر آبادی کا مشاہدہ وسیع تھا۔ انہوں نے زندگی کے تقریباً ہر پہلو کو اپنی شاعری کا موضوع بنایا ہے۔ ہندوستان کے رسم و رواج، میلیوں ٹھیلوں، تفریحات و مشاغل پر جتنی نظمیں نظیر نے کہی ہیں، شاید کسی اور شاعر نے نہیں کہیں۔ نظیر کو زبان و بیان پر قدرت حاصل تھی۔ اُن کی زبان انتہائی صاف، سہل اور سادہ ہے اور وہ اردو کے عوامی شاعر تسلیم کیے جاتے ہیں۔

آدمی نامہ

دنیا میں بادشاہ ہے سو ہے وہ بھی آدمی اور مفلس و گدا ہے سو ہے وہ بھی آدمی
زردار و بے نوا ہے سو ہے وہ بھی آدمی نعمت جو کھا رہا ہے سو ہے وہ بھی آدمی
کلکٹرے جو مانگتا ہے سو ہے وہ بھی آدمی
ابدال و قطب و غوث و ولی آدمی ہوئے مکنر بھی آدمی ہوئے اور کفر کے بھرے
کیا کیا کر شے کشف و کرامات کے کیے حتیٰ کہ اپنے زہد و ریاضت کے زور سے
خلق سے جا ملا ہے سو ہے وہ بھی آدمی
فرعون نے کیا تھا جو دعویٰ خدائی کا شدداد بھی بہشت بنا کر ہوا خدا
نروں بھی خدا ہی کہاتا تھا بر ملا یہ بات ہے سمجھنے کی آگے کہوں میں کیا
یاں تک جو ہو چکا ہے سو ہے وہ بھی آدمی
یاں آدمی ہی نار ہے اور آدمی ہی نور یاں آدمی ہی پاس ہے اور آدمی ہی دور
کل آدمی کا حسن و فتح میں ہے یاں ظہور شیطان بھی آدمی ہے جو کرتا ہے مکروزؤر
اور ہادی و رہنماء ہے سو ہے وہ بھی آدمی
مسجد بھی آدمی نے بنائی ہے یاں میاں بنتے ہیں آدمی ہی امام اور خطبہ خوان
اور آدمی ہی قرآن اور نماز یاں پڑھتے ہیں آدمی ہی چڑھاتے ہیں جو تیاں جو ان کو تاڑتا ہے سو ہے وہ بھی آدمی

یاں آدمی پہ جان کو وارے ہے آدمی اور آدمی کو تنقی سے مارے ہے آدمی
 پگڑی بھی آدمی کی اُتارے ہے آدمی چلا کے آدمی کو پکارے ہے آدمی
 اور سُن کے دوڑتا ہے سو ہے وہ بھی آدمی
 چلتا ہے آدمی ہی مسافر ہولے کے مال اور آدمی ہی مارے ہے چہانی گلے میں ڈال
 یاں آدمی ہی صید ہے اور آدمی ہی جال سچا بھی آدمی ہی نکتا ہے میرے لال
 اور جھوٹھ کا بھرا ہے سو ہے وہ بھی آدمی
 یاں آدمی ہی شادی ہے اور آدمی بیاہ قاضی وکیل آدمی اور آدمی گواہ
 تاشے بجائے آدمی چلتے ہیں خواہ خواہ دوڑے ہیں آدمی ہی مشعلیں جلا کے واہ
 اور بیاہنے چڑھا ہے سو ہے وہ بھی آدمی
 یاں آدمی نقیب ہو بولے ہے بار بار اور آدمی ہی پیادے ہیں اور آدمی سوار
 حلقہ صراحی جوتیاں دوڑیں بغل میں مار کاندھے پر رکھ کے پاکلی ہیں آدمی کہاہ
 اور اُس پہ جو چڑھا ہے سو ہے وہ بھی آدمی
 بیٹھے ہیں آدمی ہی دکانیں لگا لگا کہتا ہے کوئی لوکوئی کہتا ہے لا رے لا
 اور آدمی ہی پھرتے ہیں رکھ سر پر خوانچا کس کس طرح سے پیچیں ہیں چیزیں بنا بنا
 اور مول لے رہا ہے سو ہے وہ بھی آدمی
 یاں آدمی ہی لعل جواہر ہے بے بہا اور آدمی ہی خاک سے بدتر ہے ہو گیا
 کالا بھی آدمی ہے کہ اُٹا ہے جوں توں گورا بھی آدمی ہے کہ ٹکڑا سا چاند کا
 بد شکل وبدنا ہے سو ہے وہ بھی آدمی
 اک آدمی ہیں جن کے یہ کچھ زرق برق ہیں روپے کے ان کے پاؤں ہیں سونے کے فرق ہیں
 کخواب، تاش، شال، دوشالوں میں غرق ہیں جھمکے تمام غرب سے لے تا بشرق ہیں
 اور چیھڑوں لگا ہے سو ہے وہ بھی آدمی

مرنے میں آدمی ہی کفن کرتے ہیں تیار نہلا ڈھلا اٹھاتے ہیں کاندھے پر کرسوار
 کلمہ بھی پڑھتے جاتے ہیں روتے ہیں زارزار سب آدمی ہی کرتے ہیں مردے کا کاروبار
 اور وہ جو مرگیا ہے سو ہے وہ بھی آدمی
 اشراف اور کمینے سے لے شاہ تا وزیر ہیں آدمی ہی صاحبِ عزت بھی اور حقیر
 یاں آدمی مرید ہیں اور آدمی ہی پیر اپھا بھی آدمی ہی کہاتا ہے اے نظیر
 اور سب میں جو بُرا ہے سو ہے وہ بھی آدمی

(نظیرا کبر آبادی)

سوالات

1. اس نظم کا ہر بند پانچ مصرعوں پر مشتمل ہے، ایسی نظم کو کیا کہتے ہیں؟
2. اس نظم میں آدمی کے جتنے روپ بیان کیے گئے ہیں ان میں سے دو دو ایسے روپ بیان کیجیے جو ایک دوسرے کی ضد ہوں۔
3. نظم میں کن لوگوں کے خدائی کا دعاوی کرنے کا ذکر کیا گیا ہے؟ نام لکھیے۔
4. شیطان کا شیطان فرشتے کا فرشتہ
 انسان کی یہ بوجھی یاد رہے گی
 لگانے کے اس شعر کو سامنے رکھتے ہوئے 'آدمی نامہ' پر مختصر نوٹ لکھیے۔

روٹیاں

روٹی سے جس کا ناک تلک پیٹ ہے بھرا
کرتا پھرے ہے کیا وہ اچھل کو دجا بجا
دیوار پھاند کر کوئی کوٹھا اچھل گیا
ٹھٹھا ہنسی شراب صنم ساتی اس سوا
سو سو طرح کی دھوم چاتی ہیں روٹیاں

جس جا پہ ہانڈی چوڑھا تو اور تنور ہے
خالق کی قدرتوں کا اُسی جا ظہور ہے
چولھے کے آگے آگ جو جلتی خصور ہے
جتنے ہیں نور سب میں یہی خاص نور ہے
اس نور کے سبب نظر آتی ہیں روٹیاں

آوے توے تنور کا جس جازبائ پہ نام
یا چکی چولھے کا جہاں گلزار ہو تمام
یاں سر جھکا کے بیجی ڈنڈوت اور سلام
اس واسطے کہ خاص یہ روٹی کے ہیں مقام
پہلے انھیں مکانوں میں آتی ہیں روٹیاں

ان روٹیوں کے نور سے سب دل ہیں پور پور
آٹا نہیں ہے چھلنی سے چھن چھن گرے ہے نور
پیڑا ہر ایک اس کا ہے بر فی دموتی چور
ہر گز کسی طرح نہ بجھے پیٹ کا تنور
اس آگ کو مگر یہ بجھاتی ہیں روٹیاں

پوچھا کسی نے یہ کسی کامل فقیر سے
یہ مہر ماہ حق نے بنائے ہیں کا ہے کے
وہ سن کے بولا ببا خدا تجھ کو خیر دے
ہم تو نہ چاند سمجھیں نہ سورج ہیں جانتے
بابا ہمیں تو یہ نظر آتی ہیں روٹیاں

پھر پوچھا اُس نے کہیے یہ ہے دل کا نور کیا
اُس کے مشاہدے میں ہے کھلتا ظہور کیا
وہ بولا سن کے تیرا گیا ہے شعور کیا
کشف القلوب اور یہ کشف القبور کیا
جتنے ہیں کشف سب یہ دکھاتی ہیں روٹیاں

روٹی نہ پیٹ میں ہو تو پھر کچھ جتن نہ ہو
میلے کی سیر، خواہشِ باغ وچن نہ ہو
بھوکے غریب دل کی خدا سے لگن نہ ہو
تھج ہے کہا کسی نے کہ بھوکے بھجن نہ ہو

اللہ کی بھی یادِ دلاتی ہیں روٹیاں
کپڑے کسی کے لال ہیں روٹی کے واسطے
لبے کسی کے بال ہیں روٹی کے واسطے
باندھے کوئی رومال ہیں روٹی کے واسطے

سب کشف اور کمال ہیں روٹی کے واسطے
جتنے ہیں روپ سب یہ دکھاتی ہیں روٹیاں
دنیا میں اب بدی نہ کہیں اور عکوئی ہے
نا دشمنی و دوستی نا تندِ خوئی ہے

کوئی کسی کا اور کسی کا نہ کوئی ہے
سب کوئی ہے اُسی کا کہ جس ہاتھِ ڈوئی ہے
نوکرِ نفرِ غلام بنتاتی ہیں روٹیاں
روٹی کا اب ازل سے ہمارا تو ہے خیر رُکھی بھی روٹی حق میں ہمارے ہے شہدو شیر

یا پتلی ہووے موٹی خیری ہو یا فطیر گیہوں کی جوار باجرے کی جیسی ہو نظیر
ہم کو تو سب طرح کی خوش آتی ہیں روٹیاں

(نظیراً کبر آبادی)

سوالات

1. روٹی کے تعلق سے نظم کا پہلا بند دوسرے تمام بندوں سے مختلف ہے، کیوں؟
جواب دیجیے۔
2. نظم کے آخری بند پر چند جملوں میں روشنی ڈالیے۔
3. انسان کی زندگی میں روٹی کیسے کیسے تماشے دکھاتی ہے؟ اس موضوع پر مختصر نوٹ لکھیے۔